


"विकास सम्बृद्धि र सुशासन, डुडुवा गाउँपालिकाको अभियान"

डुडुवा गाउँपालिका

१६ औँ गाउँसभा

नीति तथा कार्यक्रम र बजेट

२०८१ आषाढ १० गते



नरेन्द्र कुमार चौधरी

गाउँपालिका, अध्यक्ष

एवं

१६ औँ गाउँसभा-अध्यक्ष

डुडुवा गाउँपालिका

बनकट्टी-बाँके

डुडुवा गाउँपालिकाको १६ औँ गाउँसभामा प्रस्तुत  
आ.व. २०८१।०८२ को वार्षिक नीति तथा कार्यक्रम र बजेट  
२०८१ आषाढ १० गते

गाउँपालिकाका उपाध्यक्ष ज्यू ।

गाउँसभाका सदस्य ज्यू हरु ।

गाउँसभाका सचिव ज्यू ।

आमन्त्रित पर्यवेक्षक एवं सल्लाहकार ज्यूहरु ।

एवं उपस्थित सम्पूर्ण अतिथि, कर्मचारी, पत्रकार एवं सुरक्षाकर्मी मित्रहरु ।  
सम्मानित यस १६ औँ गाउँसभामा यहाँहरुको गरिमामय उपस्थितीको  
लागि धन्यवाद ज्ञापनसहित हार्दिक स्वागत गर्दछु ।

नेपालको विभिन्न लोकतान्त्रिक आन्दोलन र नेपालको राष्ट्रियता,  
स्वाधिनता र भौगोलिक अखण्डता रक्षाको लागी आफ्नो अमूल्य जीवन  
उत्सर्ग गर्नुहुने महान शहीदहरुप्रति भावपूर्ण श्रद्धान्जली अर्पण गर्दछु ।

जनताको संघर्ष र बलिदानीबाट प्राप्त संघिय लोकतान्त्रिक गणतन्त्रात्मक  
व्यवस्थाका उपलब्धीलाई आम जनताको घरदैलो सम्म सहज, सरल र  
गुणस्तरीय रुपमा पुर्याउनका लागी यस डुडुवा गाउँपालिकाका जनतालाई  
हामीले सेवा, सुविधा र अवसरमा आम जनताको पहुँच सुनिश्चितता गरि  
विश्वासमा बदल्नु पर्ने चुनौती र कर्तव्य हाम्रा सामु छ ।

चालु आ.व. २०८०/०८१ को नीति, बजेट तथा कार्यक्रम, लक्ष्य, उद्देश्य,  
प्राथमिकता तथा आधारहरु निम्न अनुसार सम्मानित गाउँसभा समक्ष  
पेश गर्दछु ।

लक्ष्य:- डुडुवा गाउँपालिकाको स्रोत साधानहरूलाई समुचित सदुपयोग र परिचालन गरी कृषि, पर्यटन, शिक्षा, स्वास्थ्य, रोजगारी र गरिबीलाई न्यूनिकरण गरी डुडुवाबासीको जनजीवन सहज, सरल र गुणस्तरीय बनाउने ।

उद्देश्य:

- पशुस्वास्थ्य लगायतका किसानमैत्री सेवाहरू सहज,सरल र निःशुल्क रूपमा जनताको घरदैलोमा उपलब्ध गराउने ।
- जनस्वास्थ्य सेवालाई आम नागरिकको पहुँच योग्य बनाउने ।
- दिगो विकास मैत्री र विपत व्यवस्थापन हुने गरी बजेट तर्जुमा र कार्यान्वयन गर्ने ।
- लक्षित समूह विकास कार्यक्रम मार्फत महिला, बालबालिका ,जेष्ठ नागरिक, दलित, जनजाति, मधेशी, मुस्लिम, पिछाडवर्ग र सिमान्तकृत वर्गको सामाजिक सुरक्षा र सामाजिक न्याय सहितका कार्यक्रम मार्फत विकासका मूल प्रवाहमा समावेश गर्ने ।
- कृषि विकास , रोजगारमूलक/आयमूलक कार्यक्रम मार्फत बेरोजगारी र गरिबी न्यूनिकरण गर्ने ।
- व्यवसायिक, सिपमूलक र नैतिकतामा आधारित शिक्षा मार्फत ज्ञान सिपकला र साँस्कृतिको जगेर्ना गर्ने र दक्ष जिम्मेवार र अनुसाशित जनशक्तिको उत्पादन गर्ने ।
- सरकारी, सहकारी र निजी क्षेत्रको सहकार्यमा स्थानिय विकासलाई दिगो वातावरण मैत्री र प्रभावकारी बनाउन साझेदारी र सहभागिता मूलक विकासमा जोड दिने ।

**यस नीति तथा कार्यक्रमका तर्जुमाका आधारहरु निम्न अनुसार छन् :**

- डुडुवा गाउँपालिकाको बृहतर चाहना, खुशी र जनहित
- नेपालको संबिधान २०७२ का निर्देशक सिद्धान्त र नीतिहरु स्थानीय सरकार संचालन ऐन २०७४
- स्रोत अनुमान समिति र राजस्व परामर्श समितिको प्राथमिकता, नीति र बजेट सीमा
- बस्तीस्तर/वडास्तरका योजना छनौट
- विषयगत र अन्य समितिका निर्णय, सल्लाह र नीतिगत सुझाव
- संघिय सरकार/लुम्बिनी प्रदेश सरकारका बजेटको लक्ष्य, सीमा र प्राथमिकताहरु

अब म आगामी आ.व. २०८१/०८२ को यस गाउँपालिकाका महत्वपूर्ण नीति तथा कार्यक्रम प्रस्तुत गर्न अनुमती चाहान्छु ।

**नीति तथा कार्यक्रम :**

**कृषि विकास कार्यक्रम तर्फ**

१.कृषि विकास कार्यक्रमा बिउ प्रशोधन केन्द्र को निर्माण कार्य भई संचालनको अवस्थामा रहेको ।

२.डुडुवा गाउँपालिका तरकारी उत्पादनको पकेट क्षेत्र रहेको र जिल्लामा आपूर्ती हुने तरकारीको मुख्य हिस्सा डुडुवाबाट आपूर्ती हुने हुदा सीत भण्डार निर्माण बाट तरकारी तथा फलफुल भण्डारण गर्न स्थानीय कृषकको उत्पादन सस्तो मूल्यमा बिक्रि गर्नु पर्ने र स्टोरको लागि टाढा लैजादा कृषकको खर्च बढी हुने समस्या समाधान भई आफ्नो उत्पादन स्टोर गरि बढी मूल्यमा बिक्रि वितरण गर्न सकियोस भनि वडा नं. ६ मा कोल्ड स्टोर निर्माण कार्य भईरहेको र सो निर्माण कार्य आ.ब.२०८१/०८२ मा सम्पन्न गर्ने गरी कार्य भईरहेको ।

३.व्यवसायिक कृषि उत्पादन कार्यका लागि कृषि यान्त्र उपकरण वितरण उन्नत बिउविजन वितरण तथा किटनाषक बिषादी निःशुल्क वितरण कार्यलाई निरन्तरता ।

४.उन्नत बिउ उत्पादन कार्यक्रम संचालनबाट कृषकहरुले उत्पादन गरेको बिउ संकलन गरी बिक्री वितरण कार्यबाट आयआर्जन बृद्धि गर्ने लक्ष्य लिईएको।

५.खाद्यान्न बिउ उत्पादन कार्यक्रम अन्तरगत आ.ब.२०८०/०८१ मा धानको मूल बिउ कृषक/समूह/सहकारी मार्फत वितरण गरी उन्नत बिउ उत्पादन कार्यको क्षेत्र बिस्तार तथा उत्पादन कार्यमा नियमन गरी गुणस्तर बिउ उत्पादन गर्न कृषकहरुलाई प्राविधिक सेवा प्रदान गरिएको र उक्त कार्यक्रम लाई निरन्तरता दिईएको ।

### **पशु स्वास्थ्य कार्यक्रम तर्फ**

१.घर-घरमा पशु स्वास्थ्य उपचार कार्यलाई निरन्तरता दिई सेवा दिईरहेको ।

२.नश्ल सुधार कृत्रिम गर्भाधान कार्यक्रम मार्फत सेवा दिईरहेको ।

३.पशुमा लाग्ने महामारी रोग नियन्त्रणका लागि विभिन्न भ्याक्सिनेशन खोप कार्यक्रम घरदैलोमा संचालन भई रहेको हुदा सो कार्यक्रमलाई निरन्तरता दिईएको ।

४.पशुको बाह्य तथा आन्तरिक परिजिवि नियन्त्रण सेवा घरदैलोमा संचालन भई रहेको हुदा सो कार्यक्रमलाई निरन्तरता दिइएको ।

५.बारखापालन गर्ने कृषकहरुको लागि नश्ल सुधार गर्नका लागि बोका वितरण कार्यक्रमलाई निरन्तरता दिइएको ।

## स्वास्थ्य सेवा कार्यक्रम तर्फ

- १.डुडुवा गाउँपालिकाका वडा नं. २, ५ र ६ मा स्वास्थ्य परिक्षण ल्याब संचालन गरी स्वास्थ्य सेवाको पहुच पुर्याउने कार्य भईरहेको साथै वडा नं. ३ मा ल्याब स्थापनाका लागि खरिद सम्बन्धि सम्पूर्ण प्रक्रिया पुरा गरि उपकरण आपूर्ति भई सकेको हुदा केहि दिनमा संचालनमा ल्याईने छ ।
- २.गाउँपालिका अध्यक्ष संग स्वास्थ्य कार्यक्रम अन्तरगत जेष्ठ नागरिक निशुल्क उपचार सेवा, निशुल्क एम्बुलेन्स सेवा, निशुल्क स्वास्थ्य विमा कार्यक्रम, निशुल्क प्रयोगशाला जाच सेवा संचालन तथा प्रभावकारी रुपमा निरन्तर संचालन गरिने ।
- ३.घर-घर स्वास्थ्य कार्यक्रम अन्तरगत प्रत्येक घरदैलोमा गई सबै समुदायका नागरिकहरुलाई निशुल्क स्वास्थ्य जाच सेवा, दिर्घरोगको पहिचान गर्ने, स्वास्थ्य कार्ड वितरण, स्वास्थ्य सम्बन्धि जनचेतना मुलक जानकारी गराउने तथा विभिन्न अभियानलाई निरन्तर संचालन गरिने छ ।
- ४.घर-घर स्वास्थ्य कार्यक्रम अन्तरगत गर्भवती तथा सुत्केरी महिलाहरुलाई निशुल्क प्रयोगशाला जांच, ग्रामिण अल्ट्रासाउण्ड सेवा निशुल्क संचालन गरिने छ ।
- ५.आयुर्वेदिक सेवा निशुल्क रुपमा संचालन तथा निरन्तरता दिइने छ, साथै बैकल्पिक स्वास्थ्य सेवालाई वडा नं. २ र ५ मा संचालन भई रहेकोलाई संचालन तथा निरन्तरता दिईने छ ।

६.स्वास्थ्य संस्थाको पूर्वाधार सुधारका लागि गाउँपालिकाको बजेटका अतिरिक्त संघ र प्रदेश सरकारको समन्वयमा स्वास्थ्य संस्थाका पूर्वाधार निर्माण गर्ने गरि आवश्यक पहल भईरहेको ।

७.स्वास्थ्य चौकी बेतहनीलाई स्तरउन्नति गरि प्राथमिक स्वास्थ्य केन्द्रको रूपमा संचालन गर्न आवश्यक पूर्वाधार उपकरण जडान लगायतका कार्य सम्पन्न भएको र चालु आ.ब. देखि बिशेषज्ञ सहितको स्वास्थ्य सेवा सुचारु गरी २४ घण्टा आक्समिक स्वास्थ्य सेवा संचालन गर्ने लक्ष्य लिईएको ।

८.चालु आ.ब.२०८१/०८२ मा सामुदायिक आँखा स्वास्थ्य उपचार केन्द्र स्थापना गरिने लक्ष्य लिईएको छ।

### **शिक्षा कार्यक्रम तर्फ**

१.बालविवाह न्यूनीकरण गर्न र छोरीहरुलाई कम्तीमा पनि SEE सम्मको पढाई अनिवार्य गर्न आकस्मिक दुर्घटना विमा सहितको कन्या मुद्धती शिक्षा योजनालाई निरन्तरता दिईएको छ ।

२.SEE पास गरेका छात्राहरुलाई उच्च शिक्षा अध्ययनका लागि प्रोत्साहन गर्न .SEE उत्तीर्ण छात्रालाई साईकल वितरण कार्यक्रमलाई निरन्तरता दिईएको छ ।

३.घर व्यक्तिको पहिलो पाठशाला भएकाले संस्कार र नैतिक शिक्षा विकास गर्ने हेतु सहित राष्ट्र राष्ट्रियता र देश भक्तिले ओतप्रोत गराउने गरी गाउँपालिका स्तरिय पाठक्रम निर्माण उन्मुख रहेको ।

४.डुडुवा गाउँपालिका भित्रका नागरिकहरुलाई योग्यता अनुसारको सरकारी सेवा प्रवेशका लागि लोकसेवा तयारी कक्षा संचालन गरिने ।

५.आर्थिक रूपमा कमजोर तथा जेहेन्दार बिद्यार्थीलाई पढाईमा आवश्यक सहयोग गरिने ।

- ६.बाल विकास केन्द्र मदरशा तथा सामुदायिक बिद्यालयलाई गुणस्तरिय शिक्षा, भाषा संरक्षण र विकासमा जोड दिईने ।
- ७.बिद्यालय सुधार योजना तयार गरी कार्यान्वयनमा ल्याईने ।
- ८.मा.वि., उच्च मा.वि मा प्रतिस्पर्धा सहितको शिक्षा तथा कार्य सम्पादन गरिने ।
- ९.छात्राहरुलाई आत्मरक्षाका लागि आधारभूत विद्यालय, मा.वि. तथा उच्च मा.वि. हरुमा जुडो कार्यक्रम संचालन गरिने छ ।

### संस्थागत विकास तर्फ

- १.गाउँपालिका अन्तर्गत वडा कार्यालय स्वास्थ्य चौकी तथा बिद्यालयहरुमा सि.सि.टि.भि.बाट निगरानी गरी आवश्यक निर्देशन दिने गरिएको ।
- २.मठ मन्दिर मस्जिद चर्चको पूर्वाधार निर्माण गरी धार्मिक सदभाव कायम गरिने ।
- ३.राप्ति नदी किनारमा सव दाह गृह निर्माण कार्य सुरु गरिएको ।
- ४.ग र घ वर्गका अपाङ्गता भएका व्यक्तिहरुलाई आवश्यक जिवन निर्वाह भत्तालाई निरन्तरता दिइएको ।
- ५.भूमिहिन सुकुमवासी तथा आव्यवस्थित बसोवासीहरुको लगत संकलन कार्य वडा नं. २ ४ र ५ बाट सुरु गरिएको ।
- ६.डुडुवा गाउँपालिकाको विकट मानिने रामनगर पाझा छिटाईपूर्वा पाझामा सडक संजाल र विद्युतिकरण मार्फत गाउँपालिकासंग जोडिएको ।
- ७.राप्ती नदि धार्मिक तथा पर्यटकीय दृष्टिकोणले महत्व राख्ने भएकाले राप्ती नदि संग जोडिएको डुडुवा गाउँपालिका वडा नं.२ रामनगर पाझामा रहेको सार्वजनिक जग्गामा १५० फिटको शिवको प्रतिमा सहितको उद्घ्यान निर्माण, क्याम्पस (कृषि र प्राविधिक धार) स्थापना, खेल मैदान, पिकनिक स्पोट र होम स्टे निर्माण बाट धार्मिक शैक्षिक



तथा पर्यटन विकासमा टेवा पुग्ने र स्थानीय जनतालाई रोजगारी सिर्जना हुनगई आय आर्जन वृद्धि हुने उदेश्यले एकिकृत विकास योजना सुरु गरिएको छ ।

८.जग्गा पहिचान कार्यक्रमलाई निरन्तरता दिईएको ।

९.साँस्कृति प्रवर्द्धन तथा विपन्न सहायता कार्यक्रमलाई निरन्तरता दिईएको ।

### **बन वातावरण र विपत व्यवस्थापन तर्फ**

१.वन वातावरण संरक्षण तथा विपत व्यवस्थापनका लागि आवश्यक बजेटको व्यवस्था गरिएको ।

### **लघु-उधम कार्यक्रम तर्फ**

१.सिप मूलक तालिम मार्फत आयआर्जन बृद्धि गर्न आवश्यक कार्यक्रम तथा बजेटको व्यवस्था गरिएको ।

### **खेलकुद विकास कार्यक्रम**

१.खेलकुदका माध्यमबाट व्यक्तिको मानसिक शारिरिक विकासका लागि विभिन्न खेलकुदहरुमा समूह तथा क्लब मार्फत खेल सामग्री प्रदान गर्ने तथा प्रोत्साहन गर्ने कार्यक्रमलाई निरन्तरता दिईएको ।